

# एक ब्रिस्बेन कई संस्कृतियाँ

संस्करण 19: मार्च से मई 2019



2015 एशिया प्रशांत शहरों के शिखर सम्मेलन में मार्केट स्क़ायर



## एशिया प्रशांत नगर सम्मेलन में हमारे साथ शामिल हों

नेटफ्लिक्स के सह-संस्थापक मार्क रैंडोल्फ और विश्व में वहनीयता की अग्रणी पैगी लियू 7-9 जुलाई के बीच ब्रिस्बेन में होने वाले 2019 एशिया प्रशांत नगर सम्मेलन (2019एपीसीएस) और मेयर्स फोरम में अतिथि वक्ताओं का नेतृत्व करेंगे।

यह कार्यक्रम एशिया प्रशांत क्षेत्र के प्रमुख नगरों से सरकार और उद्योग के अग्रणियों को एक-साथ लाता है और इससे स्थानीय व्यवसायों को जानकारी साझा करने और पूरी दुनिया में लोगों के साथ संबंध बनाने के लिए एक बेहतरीन अवसर मिलता है।

अब पंजीकरण खुल गए हैं और दिवसकालीन पास उपलब्ध हैं। आप मार्केट स्क़ायर और नई इनोवेशन एली में पूरे विश्व के सामने अपने व्यवसाय का प्रदर्शन कर सकते/सकती हैं। ये स्थान स्टार्ट-अप और उद्यमियों के लिए समर्पित प्रदर्शन स्थल हैं।

ब्रिस्बेन-स्थित कंपनी MAXART के संस्थापक पीटर क्लोज़ दक्षिण कोरिया में आयोजित किए गए पिछले एपीसीएस में शामिल हुए थे। "यह सम्मेलन मेरे लिए अपने व्यापार के दृष्टिकोण को फैलाने का एक अनोखा अवसर था, और मैंने जो संबंध बनाए वे सब बहुत आसानी से 10 घरेलू व्यापार यात्राओं के बराबर हैं।"

जानकारी प्राप्त करने और पंजीकरण कराने के लिए वेबसाइट [apcsummit.org](http://apcsummit.org) पर जाएं।

## लॉर्ड मेयर ग्राहम कर्क की ओर से एक संदेश

रविवार 31 मार्च को मनाया जाने वाला पड़ोसी दिवस हमें इस बात की याद दिलाता है कि हमारे आस-पास के लोगों के साथ हमारा संबंध ही ऐसे मैत्रीपूर्ण, समावेशी और सुरक्षित समुदाय का निर्माण करता है जिसके लिए ब्रिस्बेन प्रसिद्ध है और इसे इतना पसंद किया जाता है।

यदि आप दूसरे स्थानीय लोगों से मिलने के तरीकों की खोज कर रहे/रही हैं, तो काउंसिल के सामुदायिक उद्यानों और कंपोस्टिंग हब में जाएं, या हमारे सक्रियता और स्वास्थ्य कार्यक्रम के एक हिस्से के रूप में हमारे द्वारा पार्कों में आयोजित किए जाने वाले मज़ेदार सत्रों में भाग लें। आपके आस-पास क्या हो रहा है, इसके बारे में जानकारी प्राप्त करने के लिए वेबसाइट [brisbane.qld.gov.au](http://brisbane.qld.gov.au) पर जाएं।

21 मार्च को आयोजित किए जाने वाले सुन्दावना दिवस में हम अपने नगर की सांस्कृतिक विविधता का उत्सव मनाएंगे। आप पूरे ब्रिस्बेन-भर में स्कूलों और सामुदायिक समूहों द्वारा आयोजित की जाने वाली गतिविधियों में हिस्सा लेकर इसमें शामिल हो सकते/सकती हैं। अपने समुदाय में होने वाले आयोजनों के लिए अपनी दृष्टि खुली रखें या वेबसाइट [harmony.gov.au](http://harmony.gov.au) पर आयोजनों के बारे में जानकारी प्राप्त करें।

आपको इस संस्करण में हमारे बहुसांस्कृतिक समुदाय का सम्मान करने वाले और इसका उत्सव मनाने वाले अन्य आयोजनों और गतिविधियों के बारे में जानकारी प्राप्त होगी।

## ब्रिस्बेन के सांस्कृतिक स्थलों की खोज करें

क्या आपकी कला और संस्कृति में रुचि है? काउंसिल दीर्घाओं, प्रदर्शनी स्थलों, त्योहारों और गतिविधियों की खोज करने के अवसर उपलब्ध कराके आपकी ब्रिस्बेन जीवन-शैली को आगे बढ़ावा दे रहा है।

मार्च में ब्रिस्बेन हास्य उत्सव के लिए ब्रिस्बेन पावरहाउस, ब्रिस्बेन सिटी हॉल और सनपैक में जाएं, या ब्रिस्बेन संग्रहालय में फैशन, डिज़ाइन और इतिहास के बारे में जानकारी प्राप्त करें।

ब्रिस्बेन बोटैनिक गार्डन्स माउंट कूट-था में स्थित रिचर्ड रेन्डेल आर्ट स्टूडियो एक ऐतिहासिक स्थान है जहाँ पूरे साल-भर कला कार्यशालाओं का आयोजन किया जाता है और कलाएँ प्रदर्शित की जाती हैं।

परिवार के साथ पूरा दिन बाहर बिताने के लिए सिटीकेट से साउथ बैंक में स्थित सांस्कृतिक परिसर में जाएं, या आर्ट एंड दि रिवर पब्लिक आर्ट ट्रेल में पैदल चलें या साइकिल चलाएँ।

क्युरियोसिटी ब्रिस्बेन, 15 मार्च से 3 अप्रैल तक, विज्ञान, प्रौद्योगिकी और कला को साथ लाने वाला एक नया उत्सव है। साउथ बैंक से लेकर न्यू फार्म तक पैदल चलकर जाते हुए आप नए स्थापित उपकरणों और आयोजनों के साथ देख, सुन और खेल सकते/सकती हैं। वेबसाइट [curiocitybrisbane.com](http://curiocitybrisbane.com) पर जाएं।



ब्रिस्बेन पावरहाउस में एक शो देखें



Dedicated to a better Brisbane

## व्यावसायिक पुरस्कार अब खुल गए हैं

क्या आप बहुसांस्कृतिक पृष्ठभूमि के एक उभरते हुए/उभरती हुई या सफल व्यवसायी हैं? या क्या आप ऐसे किसी अन्य व्यक्ति को जानते/जानती हैं?

लॉर्ड मेयर के बहुसांस्कृतिक व्यवसायों के लिए पुरस्कारों के नामांकन सोमवार 15 अप्रैल को खुल रहे हैं। ये पुरस्कार ब्रिस्बेन की अर्थव्यवस्था में योगदान देने वाले बहुसांस्कृतिक व्यवसायों को सम्मानित करते हैं, और अक्टूबर में सिटी हॉल में आयोजित किए जाने वाले एक रात्रिभोज के दौरान विजेताओं की घोषणा की जाती है।

लॉर्ड मेयर के बहुसांस्कृतिक व्यापार छात्रवृत्ति कार्यक्रम और मार्गदर्शन योजना के लिए भी आवेदन खुल गए हैं।

आकांक्षी व्यवसाय मालिक विभिन्न प्रकार के पाठ्यक्रमों में छात्रवृत्ति के लिए आवेदन कर सकते हैं, जिनमें टैफ का लघु व्यवसाय प्रबंधन प्रमाण-पत्र IV और फेडरेशन विश्वविद्यालय ऑस्ट्रेलिया का सूचना प्रौद्योगिकी में मास्टर्स शामिल है। मार्गदर्शन योजना में आपके व्यवसाय को विकसित करने में मदद करने के लिए अनुभवी व्यवसाय मालिकों के साथ 12 महीने के बराबर समय की कार्यशालाएँ शामिल हैं। आवेदन शुक्रवार 12 अप्रैल को समाप्त होंगे। वेबसाइट [brisbane.qld.gov.au/multicultural](http://brisbane.qld.gov.au/multicultural) पर जाएँ।

पिछले वर्ष के छात्रवृत्ति और परामर्श प्राप्तकर्ता

## आयोजन

**14 मार्च-14 अप्रैल - एलायंस फ्रांसेज़ फ्रेंच फिल्म फेस्टिवल** - वैलेस सिनेमा, ब्रिस्बेन सिटी और फोर्टिट्यूड वैली, अलग-अलग समय और शुल्क, वेबसाइट [affrenchfilmfestival.org](http://affrenchfilmfestival.org) पर जाएँ।

**16 मार्च - सेंट पैट्रिक्स डे परेड** - ब्रिस्बेन सीबीडी और सिटी बोटैनिक गार्डन्स, सुबह 10.30 बजे, नि:शुल्क, वेबसाइट [brisbaneirishfestival.com](http://brisbaneirishfestival.com) पर जाएँ।

**20-24 मार्च - विश्व विज्ञान महोत्सव** - अलग-अलग स्थान, समय और शुल्क, वेबसाइट [worldsciencefestival.com.au](http://worldsciencefestival.com.au) पर जाएँ।

**2 अप्रैल - इन बिटवीन टू** - सनपैक, सनीबैंक, शाम 7.30 बजे, शुल्क \$42 से ऊपर, वेबसाइट [sunpac.net.au](http://sunpac.net.au) पर जाएँ।

**3 अप्रैल - लॉर्ड मेयर का अंतर्राष्ट्रीय व्यवसाय मंच** - सनपैक, सनीबैंक, शाम 5.15 बजे, नि:शुल्क, वेबसाइट [brisbane.qld.gov.au](http://brisbane.qld.gov.au) पर जाएँ।

**3-5 मई - भगवान बुद्ध का जन्मदिवस समारोह** - साउथ बैंक पार्कलैंड्स, सुबह 9 बजे - रात 9 बजे, नि:शुल्क, वेबसाइट [buddhabirthdayfestival.com.au](http://buddhabirthdayfestival.com.au) पर जाएँ।

**10-19 मई - बोटेनिका** - सिटी बोटेनिकल गार्डन्स, दोपहर 12 बजे - रात 8 बजे (शुक्रवार को रात 10 बजे तक), नि:शुल्क, वेबसाइट [brisbane.qld.gov.au](http://brisbane.qld.gov.au) पर जाएँ।

**18-19 मई - पनियरी ग्रीक महोत्सव** - मसग्रेव पार्क, द ग्रीक क्लब, साउथ ब्रिस्बेन, अलग-अलग समय और शुल्क, वेबसाइट [paniyiri.com](http://paniyiri.com) पर जाएँ।

## युवा सप्ताह में भाग लें

ऑस्ट्रेलिया में युवा लोगों का सबसे बड़ा उत्सव, युवा सप्ताह, 3-14 अप्रैल के बीच मनाया जाएगा।

इस वर्ष 12 से 25 वर्ष की आयु वाले युवा लोगों का हमारे समुदाय में योगदान मनाने के लिए 80 से भी अधिक गतिविधियाँ और कार्यक्रम आयोजित किए जाएँगे। इस वर्ष के नगरव्यापी कार्यक्रम में फोर्टिट्यूड वैली में सभी उम्र के लोगों के लिए संगीत कार्यक्रम, रचनात्मक कार्यशालाएँ, एलजीबीटीआईक्यू + कार्यक्रम, क्यूब प्रभाव 2019 के लाइव प्रदर्शन और अन्य भी बहुत कुछ शामिल है।

आप युवा सप्ताह में स्वयंसेवा देकर, कार्यशालाओं में सहायता देकर या युवा सप्ताह के कार्यक्रमों में प्रदर्शन करके भी हिस्सा ले सकते/सकती हैं। पूरा कार्यक्रम देखने के लिए वेबसाइट [brisbane.qld.gov.au](http://brisbane.qld.gov.au) पर जाएँ या इसमें हिस्सा लेने के बारे में जानकारी के लिए [youngpeople@brisbane.qld.gov.au](mailto:youngpeople@brisbane.qld.gov.au) पर ईमेल भेजें।

युवा सप्ताह में शामिल हों



## ब्रिस्बेन मेट्रो - ब्रिस्बेन के नगरव्यापी परिवहन नेटवर्क का एक महत्वपूर्ण हिस्सा है!

काउंसिल सिटी से उपनगरों तक जल्दी और सुरक्षित तरीके से पहुँचने में आपकी मदद करने के लिए एक और भी अधिक व्यापक परिवहन नेटवर्क का निर्माण कर रहा है।

बेहतर तरीके से नियोजित नेटवर्क के हिस्से के रूप में ऊँची क्षमता और आवृत्ति वाली ब्रिस्बेन मेट्रो सेवाएँ समर्पित बसमार्गों और उपनगरीय बसों और ट्रेन सेवाओं के साथ काम करेंगी। इसका अर्थ है कि उपनगरों के लिए और भी अधिक बसें उपलब्ध रहेंगी और सिटी में बसों के कारण कम भीड़ रहेगी। आप 50% कम समय में जल्दी घर पहुँच पाएँगे/पाएँगी, इसलिए आप अपनी पसंद की गतिविधियों में और अधिक समय बिता सकते/सकती हैं। वेबसाइट [brisbane.qld.gov.au](http://brisbane.qld.gov.au) पर जाएँ और 'Brisbane Metro' की खोज करें

## परिवार के साथ प्लेटाइम

हमारा सक्रिय और स्वस्थ कार्यक्रम 100 से भी अधिक पार्कों में नि:शुल्क या कम शुल्क की गतिविधियाँ उपलब्ध कराता है। 7वें ब्रिगेड पार्क, चर्मसाइड में रविवार 14 अप्रैल को सुबह 10 बजे से लेकर दोपहर 12 बजे तक आयोजित किए जाने वाले बहुसांस्कृतिक खेल 4 साल से अधिक उम्र के बच्चों द्वारा तथा दादा-दादी और नाना-नानी के साथ मिलकर करने के लिए बिल्कुल सही गतिविधि है। आरक्षण कराना आवश्यक है, **0403 221 676** पर लाइफ बी इन इट फनवर्क को कॉल करें।

Brisbane City Council  
GPO Box 1434, Brisbane Qld 4001



**brisbane**  
australia's new world city

NEWSLETTER SIGN-UP

यह सुनिश्चित करने के लिए हर संभव प्रयास किया जाता है कि मुद्रण के समय सूचना सही है

[brisbane.qld.gov.au](http://brisbane.qld.gov.au)  
3403 8888

[/BrisbaneCityCouncil](https://www.facebook.com/BrisbaneCityCouncil)  
[@brisbanecityqld](https://twitter.com/brisbanecityqld)  
[@brisbanecitycouncil](https://www.instagram.com/brisbanecitycouncil)

CA18-24878-08-4058  
© Brisbane City Council 2019